


Xoghlijiet u Opri fil-Knisja Arcipretali tal-Mosta bejn l-1981 u l-2003

kitba u ritratti ta' Victor B. CARUANA

Wara li daqqa t'ghajn lejn il-hajja ta' Mons. Joe Carabott li dam Arcipriet tal-Mosta ghal tnejn u ghoxrin sena shah, issa jkun xieraq li naraw ix-xoghlijiet u l-opri li saru fil-Knisja Arcipretali u madwar il-Mosta mil-lat spiritwali taht it-timexxija tieghu.

M'ahniex se nidhlu fid-dettal ta' l-akbar biċċa xoghol li kienet ir-restawr tar-Rotunda minn barra. Dan ghalix artiklu ddettaljat dwar dan, inkiteb fl-annwal ta' din is-Soċjetà tas-sena 2000 mis-sur Frans Deguara. Ta' min ifakkar li dan il-proġett beda fl-1994 u kien imqassam f'erba' fażijiet: kampnar lemin, kampnar xellug, frontispizju u portiku u fl-ahharnett il-lanternu u l-koppla. Ix-xoghol dam sejjer sa Awwissu 2002. Dan sar kollu mid-ditta *Vassallo Builders Group* li ċ-Chairman huwa s-sur Nazzareno Vassallo taht is-sorveljanza tal-Perit Joseph Sapienza. Ix-xoghol tar-restawr gie moghti d-Diploma 'Europa Nostra'. L-ispejjeż kollha tieghu telghu ghal Lm212,814 - 76ċ.

Sar ukoll xoghol ta' restawr fuq il-linef li jintramaw fil-festa ta' Santa Marija u l-Milied. Dawn kienu nxtaw fl-1902 meta kien Prokuratur Dun Anġ Camilleri li dam f'din il-kariga ghal madwar tletin sena u li fi żmieni saru opri kbar fir-Rotunda. Dun Anġ miet fl-1927 u ghandna



Dun Joe Carabott, Arcipriet tal-Mosta, jagħmel diskors waqt l-inawgurazzjoni tax-xoghol tar-restawr tar-Rotunda minn barra nhar il-Hadd fil-ghodu tal-25 t'Ottubru 1992. Jidher ukoll is-sur Nazzareno Vassallo, Chairman ta' Vassallo Builders Group, inkarigati mix-xoghol kollu.

monument sabih f'għiehu fil-Pjazza quddiem iċ-Ċentru Ċiviku. Il-linef ġew żarmati wahda, wahda, b'paċenzja kbira mis-Sagrigan Charlie Schembri biex imbaghad intramaw mill-ġdid waqt li żdiedu l-biċċiet tal-kristall neqsin u nbidlu daww miksura. Dun Edgar Vella ha hsieb



Saru l-altar, is-sedja, l-ambone, il-leġġju, il-fonti tal-magħmudija u żewġ gradenzini li kollha ġew iddisinjati mill-iskultur Ġanni Bonnici.

iġib minn barra dan il-kristall li gie jiswa Lm3,604.

Insemmu issa l-ghamara ta' fuq il-presbiterju li tintuża għaċ-ċelebrazzjonijiet liturġiċi: l-altar, l-ambone, is-sedja bil-banketti, il-leġġju, iż-żewġ gradenzi u l-fonti tal-magħmudija. Din l-ghamara kollha saret fuq id-disinn ta' l-iskultur Ġanni Bonnici li ha hsieb ukoll ix-xoghol kemm tal-kewba, li nhadem mis-sur Carmelo Mangion tal-Hamrun, kif ukoll tal-bronż. Bla dubju, dan huwa wiehed



Wahda mil-linef li jintramaw għall-Festa Titulari wara li ġiet restawrata.



Ġie restawrat il-pulptu li kien iżżanżan fl-1932.

mill-isbah li jinsab fil-gzejjer taghna. Is-sett kollu sewa ma' l-Lm4,000.

Fl-istess żmien ġew restawrati l-pulptu, il-konfessjonarji, il-bibien tal-knisja u n-niċeċ. Il-pulptu kien iżżanżan fl-1932 u mahdum mill-injam tal-ġewż fuq id-disinn ta' l-iskultur Vincenzo Apap. Il-konfessjonarji fir-Rotunda huma seba' u dawn saru fl-1881 mis-sur Mikiel Casha. Ix-xoghol tar-restawr sar mis-sur Emmanuel Falzon bl-ispiza ta' Lm5,000.

Il-bankun bil-bronż ta' Santa Marija ġie restawrat ukoll. Id-disinn tiegħu sar mis-sur Carmelo Tonna tar-Rabat, waqt li nhadem minn huh, is-sur Ġużeppi Tonna, mghejjun mill-imghallem Ġanni Agius mill-Mosta. L-istatwi u r-riljievi tal-bronż huma xoghol ta' l-iskultur Taljan Carlo Pisi. Dan il-bankun li żżanżan fil-11 t'Awwissu 1957 u li qam Lm4,000, ġie restawrat bi spiza ta' Lm1,600.

Xoghol iehor ta' restawr sar fuq il-gandlieri ta' kuljum ta' l-artal maġġur u dawk ta' l-altari kollha tal-ġnub, u magħhom ġew arġentati mill-ġdid il-ġirandola ż-żgħira u l-gwarniċ tal-ventaltar. Insemmu wkoll li saru pedati ta' l-irham flok dawk ta' l-injam fuq l-altari ż-żgħar li qamu Lm1,200. Sar restawr ukoll fuq l-altar tal-Kor fl-ornament tal-bronż sabih li għandu.

L-istatwa titulari ta' Santa Marija, xoghol ta' Salvatore Dimech, inhadmet fl-1868. Fl-1948 ġiet rinnovata b'hafna tibdil mill-iskultur Vincenzo Apap. Din l-istatwa u l-pedistall ġew indurati mill-ġdid mid-ditta Darmanin tal-Belt fl-1985. Iz-żebgha saret mill-Kav. Rafel Bonnici Cali.

Wara l-istatwa nsemmu l-Kwadru Titulari ta' l-Assunta



Wahda mill-istatwi żgħar li hemm madwar il-bankun ta' Santa Marija li ġie restawrat ukoll. Din hija l-istatwa ta' Jahel.



Fl-1985 l-istatwa titulari ta' Santa Marija ġiet indurata mill-ġdid mid-ditta Darmanin tal-Belt.

fil-Kor tar-Rotunda. Skond xi esperti dan kien sar għall-knisja l-qadima minn Pasquale Buhagiar fl-1678. Minn dak iż-żmien ġie restawrat diversi drabi, l-ewwel darba minn Ġużeppi Hyzler fl-1827. Fl-1864 ġie mkabbar u restawrat minn Salvu Barbara u

mqiegħed fir-Rotunda li kienet għadha kif inbniet. Fl-1950 reġa' ġie restawrat mill-Kav. Vincenzo Bonello u fl-1975 mis-sur Maurice Cordina. Fl-2000 ġie mnaddaf u restawrat fejn mehtiegħ mill-pittur Alfred Briffa minn Birkirkara li llum joqgħod il-Mosta.

Fl-istess żmien ġew restawrati l-gandlieri li jintramaw fuq l-altar maġġur fil-festa kif ukoll is-sett ta' l-appostli. Ikkontribwixxa għalihom is-sur Toni Camilleri, emigrant fl-Amerika li llum mejjet. Saru wkoll *stands* għall-forċini li swew Lm400. Fl-okkażjoni ta' l-10 anniversarju mill-Inkurunazzjoni sar ċintorin tad-deheb għall-istatwa li tqiegħed wara l-quddiesia Pontifikali mill-Isqof Pollakk Marian Pryzucki.

Monument sabih inkixef fis-sagrestija fl-okkażjoni tal-50 sena mill-Miraklu tal-Bomba. Dan huwa xogħol fuq il-bronż fuq sfond ta' l-irham ta' l-iskultur Ġanni Bonnici li nhadem mid-ditta Abela tal-Blata l-Bajda.


Proġett ta' utilità kbira kien is-sistema ta' amplifikazzjoni li solviet il-problema ta' l-akustika li dejjem kellna fir-Rotunda. Dan qam 'il fuq minn Lm7,000.

Sar ukoll bankun ġdid li jintuża għall-baldakkin irrakkmat, xogħol ukoll ta' Dun Anġ Camilleri, li żżanżan fl-1898. L-istess bankun jintuża bhala kancell quddiem l-altar tar-Reposizzjoni f'Hamis ix-Xirka.

Fl-10 t'Awwissu 2000 ġie ċelebrat il-25 anniversarju mill-Inkurunazzjoni ta' l-Assunta. Waqt funzjoni memorabbli fuq iz-zuntier tal-knisja li saret fuq tribuna



Fl-2000 ġew arġentati l-istatwi ta' l-Appostli li jintramaw fil-festa fuq l-altar maġġur.



Fl-1985 sar ċintorin tad-deheb li tqiegħed ma' l-istatwa titulari mill-Isqof Pollakk Marian Pryzucki.



Fl-10 t'Awwissu 2000 tpoġġa stellarju tad-deheb madwar ix-xbieha ta' l-Assunta tal-Kwadru Titulari. Hawn jidhru l-istilel fuq platt tal-fidda f'it minuti qabel ma tpoġġew.

mtellġha minn Vassallo Bros., tpoġġa stellarju ta' 12-il kewkba tad-deheb mahdum mis-sur Raymond Grech tal-Belt. Il-funzjoni tmexxiet mill-Arċisqof ta' Lecce, Mons. Cosimo Ruppì, u l-istilel tqegħdu minn membri tal-parroċċa.


Fi żmien il-Milied, ir-Rotunda tiehu dehra ġdida bl-ornamenti madwar il-knisja fuq disinn ta' Dun Edgar Vella u mahdum mill-Grupp tat-Tiżjin tal-



9 t'Awwissu 1991: l-Arċisqof Ġ. Mercieca ibierek iċ-Ċentru Pastoralì f'Sant'Andrija.

Fjuri tal-parroċċa taht id-direzzjoni tas-sinjura Speranza Spiteri.

Nghaddu issa għall-binjiet importanti li saru f'dan iż-żmien fil-Mosta. L-ewwel ma nbriet kienet is-Sala Papa Wojtyła, bhala parti mill-Oratorju Marija Immakulata b'tifkira tas-Sena Marjana 1988. Is-sala nfetħet f'Awwissu 1989 mill-Arċisqof Ġużeppi Mercieca.



Awwissu 1989: l-Arċisqof Ġ. Mercieca jinawgura s-Sala Papa Wojtyła flimkien ma' l-Arċipriet Dun Joe Carabott.

Fl-1 ta' Diċembru 1990 tqegħdet l-ewwel ġebła taċ-Ċentru Sant'Andrija f'Tarġa Gap u fid-9 t'Awwissu ta' wara ġie mbierek mill-Arċisqof Ġ. Mercieca. Iċ-Ċentru Pastoralì qed iservi għat-tagħlim tat-tfal u għall-attivitajiet liturġiċi u soċjali għan-nies taż-żona. Iċ-Ċentru qam madwar Lm85,000 u thallas kollu bil-hidma u l-inizjattiva tal-familji taż-żona.

Fi Frar 1999 tbierket l-ewwel ġebła tal-knisja ddedikata lil Marija Omm il-Knisja fiż-żona Ta' Mlit u din tbierket mill-Arċisqof Ġ. Mercieca fit-30 t'Ottubru ta' l-istess sena. Sena wara ġie nawgurat iċ-Ċentru biswit din il-knisja li jaqdi l-htigijiet pastorali tan-nies taż-żona. Il-proġett kollu qam Lm120,000. Fis-sena 2002 f'din il-knisja saru tabernaklu, ambone u altar ta' l-irham u dan ġie kkonsagrat mill-Arċisqof Ġ. Mercieca fit-30 t'Ottubru. Id-disinn huwa ta' l-iskultur Ġanni Bonnici.

Inghata bidu għar-restawr ta' l-armar tal-festa ta' Santa Marija. Dan qabad ritmu sewwa u għadu sejjer, grazzi għx-xogħol bla heda u l-entuzjażmu tal-Grupp Tiżjin Festa Santa Marija. Fost dawn ta' min isemmi l-istatwi sbieħ li



30 t'Ottubru 2002: l-Arċisqof Ġ. Mercieca jikkonsagra l-altar ta' l-irham fil-kappella Marija Omm il-Knisja f'Ta' Mlit.




L-istatwa tal-Papa Piju XII li tintrama fil-Pjazza saret mill-ġdid mill-iskultur Ġanni Bonnici.

jintramaw fil-Pjazza, fosthom dawk ta' Ġuditta, Abigejl u David li ġew restawrati mill-Kav. Alfred Camilleri Cauchi.

L-istatwa tal-Papa Piju XII li tintrama f'nofs il-Pjazza saret mill-ġdid mill-iskultur Ġanni Bonnici li kien ukoll l-iskultur ta' l-ewwel wahda. Dan il-Papa kien li ddefinixxa l-Assunzjoni tal-Madonna bhala Domma ta' Fidi u ghalhekk li f'idejn il-Papa naraw dettal tal-kwadru ta' l-Inkurunazzjoni.

Thalla ghall-ahhar apposta l-Kantiku ta' Marija li ġie minqax fuq l-irham fil-Portiku tal-Knisja. Dan inhadem mid-ditta Montebello tal-Marsa ghall-ispiza ta' Lm2,320.

Sar restawr bżonnjuż hafna fl-armar ta' barra tal-festa. Hawnhekk naraw l-istatwa ta' Sant'Anna li tintrama quddiem ir-Rotunda.



L-ewwel vers tieghu jaghlaq tajjeb dan it-taghrif ghax nifhmu niringrazzjaw 'l Alla mal-Madonna ghall-ġid kollu li sar.

Ir-ritratti kollha ma' dan l-artiklu ġew mehudin matul dawn it-tnejn u ghoxrin sena mis-sur Victor B. Caruana.

JOHN C. VELLA

*Haberdashery • Sewing Machines
Needlecraft & Fashion Accessories*

97, Constitution Street, Mosta MST 08, Malta
Phone: 21 433 863 • Fax: 21 432094

IMPORTERS • WHOLESALERS • RETAILERS

- Sewing Machines •
- Sales • Rentals • Part-exchange • Repairs on all makes •
- Tapestry and Embroidery kits •
- Fabric & Canvas Stretching and Framing •
- Festoon • Triple • Corded Curtain Tracks •